



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 04.04.2024 **TIME : 07.25 PM**

പ്രധാന വാർത്തകൾ

- രണ്ടാം ഘട്ട ലോക്സഭാ തിരഞ്ഞെടുപ്പിന് നാമനിർദ്ദേശ പത്രിക സമർപ്പിക്കാനുള്ള സമയപരിധി അവസാനിച്ചു; കേരളത്തിൽ 290 സ്ഥാനാർത്ഥികൾ പത്രിക സമർപ്പിച്ചു. സൂക്ഷ്മ പരിശോധന നാളെ.

Filing of nominations for the second phase of the Lok Sabha elections ends; 290 candidates have submitted nomination in Kerala. The scrutiny will take place tomorrow.
- ക്യാൻസർ രോഗികളുടെ ചികിത്സക്കായി ഇന്ത്യ തദ്ദേശീയമായി നിർമ്മിച്ച CAR-T തെറാപ്പി രാഷ്ട്രപതി ദ്രൗപതി മുർമു രാജ്യത്തിന് സമർപ്പിച്ചു.

President Droupadi Murmu today dedicated to the nation India's first indigenously 'Made-in-India' CAR-T therapy for the treatment of cancer patients.

-
3. 2024 ലെ ലോക്സഭാ തിരഞ്ഞെടുപ്പ് ഇന്ത്യയെ ഒരു വികസിത രാഷ്ട്രമാക്കാൻ വേണ്ടിയുള്ളതെന്ന് പ്രധാനമന്ത്രി നരേന്ദ്രമോദി.

Prime Minister Narendra Modi said that the 2024 Lok Sabha elections are for making India a developed nation.

4. ലോക്സഭാ തിരഞ്ഞെടുപ്പിനുള്ള പ്രകടന പത്രിക പുറത്തിറക്കി സി പി ഐ എം; ബി ജെ പി പ്രകടന പത്രികായോഗം ഡൽഹിയിൽ പുരോഗമിക്കുന്നു നാളെ പ്രകടന പത്രിക പുറത്തിറക്കുമെന്ന് കോൺഗ്രസ്.

CPIM released its manifesto for the Lok Sabha elections; BJP Manifesto meeting going on in Delhi, Congress will release manifesto tomorrow.

5. ഐ പി എൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് പഞ്ചാബ് കിങ്ങ്സ് പോരാട്ടം ചെന്നൈ എസ് എൽ എം എസ് എൽ ഫുട്ബോളിൽ ചെന്നൈയിൻ എഫ്.സി ജംഷഡ്പൂരിനെ നേരിടും.

Gujarat Titans Punjab Kings match today in IPL cricket; Chennaiyin FC take on Jamshedpur in ISL football today.

\$\$\$\$\$\$\$\$\$\$\$\$\$\$\$\$

2ND PHASE NOTIFICATION

രണ്ടാംഘട്ട ലോക്സഭാ തിരഞ്ഞെടുപ്പിനായി നാമനിർദ്ദേശ പത്രിക സമർപ്പിക്കുന്നതിനുള്ള സമയപരിധി അവസാനിച്ചു. കേരളം ഉൾപ്പെടെ 12 സംസ്ഥാനങ്ങളിലെയും ജമ്മുകശ്മീരിലെയും 89 മണ്ഡലങ്ങളിലാണ് ഏപ്രിൽ 26-ന് വോട്ടെടുപ്പ് നടക്കുന്നത്. ജമ്മുകശ്മീരിൽ മറ്റനാളും, മറ്റിടങ്ങളിൽ നാളെയുമാണ് പത്രികകളുടെ സൂക്ഷ്മപരിശോധന. പത്രികകൾ പിൻവലിക്കാൻ ഈ മാസം എട്ട് വരെയാണ് സമയം. കേരളത്തിലെ 20 മണ്ഡലങ്ങൾക്ക് പുറമേ, കർണാടകയിലെ 14 സീറ്റുകളിലും, രാജസ്ഥാനിൽ 13 ഇടത്തും, ഉത്തർ പ്രദേശിലെയും, മഹാരാഷ്ട്രയിലെയും എട്ട് വീതം മണ്ഡലങ്ങളിലും രണ്ടാംഘട്ടത്തിലാണ് വോട്ടെടുപ്പ്. മധ്യപ്രദേശിലെ ഏഴ് സീറ്റിലും, അസമിലെയും ബിഹാറിലെയും അഞ്ച് സീറ്റുകളിലും, പശ്ചിമബംഗാളിലും ഛത്തീസ്ഗഢിലും മൂന്ന് വീതം മണ്ഡലങ്ങളിലും രണ്ടാംഘട്ടത്തിൽ തിരഞ്ഞെടുപ്പ് നടക്കും. മണിപ്പൂരിലെയും, ത്രിപുരയിലെയും, ജമ്മു കശ്മീരിലെയും ഓരോ മണ്ഡലങ്ങളിലാണ് ഏപ്രിൽ 26 ന് വോട്ടെടുപ്പ്.

\$\$\$\$\$\$\$\$\$\$\$\$\$\$\$\$

STATE NOMINATION

രണ്ടാം ഘട്ട ലോക്സഭാ തിരഞ്ഞെടുപ്പിനായുള്ള നാമനിർദ്ദേശ പത്രികാ സമർപ്പണത്തിനുള്ള സമയപരിധി അവസാനിച്ചപ്പോൾ കേരളത്തിൽ 290 സ്ഥാനാർത്ഥികൾ പത്രിക സമർപ്പിച്ചതായി സംസ്ഥാന മുഖ്യ തിരഞ്ഞെടുപ്പ് ഓഫീസർ സഞ്ജയ് കൗൾ അറിയിച്ചു. ആകെ 499 പത്രികകളാണ് ലഭിച്ചത്. നാളെ സൂക്ഷ്മ പരിശോധന നടക്കും. നാമനിർദ്ദേശ പത്രിക പിൻ വലിക്കാനുള്ള സമയപരിധി ഏപ്രിൽ എട്ടിന് അവസാനിക്കുന്നതോടെ അന്തിമ സ്ഥാനാർത്ഥി പട്ടികയ്ക്ക് രൂപമാകും.

തിരുവനന്തപുരത്താണ് ഏറ്റവുമധികം സ്ഥാനാർത്ഥികൾ പത്രിക സമർപ്പിച്ചത്. 22 പേരാണ് ഇവിടെ പത്രിക നൽകിയത്. എട്ട് പത്രികകൾ ലഭിച്ച ആലത്തൂർ മണ്ഡലത്തിലാണ് ഏറ്റവും കുറവ് സ്ഥാനാർത്ഥികൾ. മാർച്ച് 28ന് നാമനിർദ്ദേശ പത്രികാ സമർപ്പണം ആരംഭിച്ച സംസ്ഥാനത്ത് പത്രികാ സമർപ്പണത്തിന്റെ അവസാന ദിനമായ ഇന്ന് 252 പത്രികകളാണ് ലഭിച്ചത്.

\$\$\$\$\$\$\$\$\$\$\$\$\$\$\$\$

KERALA NOMINATIONS

പത്രികാ സമർപ്പണത്തിന്റെ അവസാന ദിനം കേരളത്തിൽ നിരവധി പ്രമുഖ സ്ഥാനാർത്ഥികളാണ് പത്രിക നൽകിയത്. തിരുവനന്തപുരം ലോക്സഭാ മണ്ഡലത്തിൽ എൻ ഡി എ സ്ഥാനാർത്ഥി രാജീവ് ചന്ദ്ര ശേഖർ, ആറ്റിങ്ങലിൽ യുഡിഎഫ് സ്ഥാനാർത്ഥി അടൂർ പ്രകാശ് , കൊല്ലത്ത് യു ഡി എഫ് സ്ഥാനാർത്ഥി എൻ കെ പ്രേമചന്ദ്രൻ, കോട്ടയത്ത് യുഡിഎഫ് സ്ഥാനാർത്ഥി ഫ്രാൻസിസ് ജോർജ്ജ് ആലപ്പുഴയിൽ യുഡിഎഫ് സ്ഥാനാർത്ഥി കെസി വേണുഗോപാൽ, എറണാകുളത്ത് യുഡിഎഫ് സ്ഥാനാർത്ഥി ഹൈബി ഇൗഡൻ , തൃശൂരിൽ എൻഡിഎ സ്ഥാനാർത്ഥി സുരേഷ് ഗോപി, വടകരയിൽ യുഡിഎഫ് സ്ഥാനാർത്ഥി ഷാഫി പറമ്പിൽ ,വയനാട്ടിൽ ബി ജെ പി അഭ്യക്ഷൻ കെ.സുരേന്ദ്രൻ തുടങ്ങിയവർ ഇന്ന് നാമനിർദ്ദേശ പത്രിക സമർപ്പിച്ച പ്രമുഖരിൽ പെടുന്നു.

\$\$\$\$\$\$\$\$\$\$\$\$\$\$\$\$

FUR. REV. PREZ - MUMBAI VISIT (INTRO)

ക്യാൻസർ രോഗികളുടെ ചികിത്സയ്ക്കായി ഇന്ത്യ തദ്ദേശീയമായി നിർമ്മിച്ച CAR-T തെറാപ്പി മുംബൈ ഐ ഐ ടിയിൽ രാഷ്ട്രപതി ദ്രൗപതി മുർമു രാജ്യത്തിന് സമർപ്പിച്ചു.

വിശദാംശങ്ങളിലേക്ക്...

(വോയ്സ്)

ജനങ്ങൾക്ക് പ്രാപ്യമാകുന്നതും താങ്ങാനാവുന്നതുമായ 'CAR-T സെൽ തെറാപ്പി' ചികിത്സ മനുഷ്യരാശിക്ക് മുഴുവൻ പുതിയ പ്രതീക്ഷ നൽകുന്നുവെന്ന് ചടങ്ങിൽ സംസാരിക്കവേ രാഷ്ട്രപതി മുർമു പറഞ്ഞു. എണ്ണമറ്റ രോഗികൾക്ക് പുതിയ ജീവിതം നൽകുന്നതിൽ ഇന്ത്യയിലെ ആദ്യത്തെ ജീൻ തെറാപ്പി വിജയിക്കുമെന്ന് രാഷ്ട്രപതി പ്രത്യേക പ്രകടിപ്പിച്ചു. ഇതിലൂടെ നൂതന വൈദ്യ പരിചരണത്തിന്റെ ആഗോള ഭൂപടത്തിലും നവീന സാങ്കേതിക പ്ലാറ്റ്ഫോം സ്വന്തമായുള്ള രാജ്യങ്ങളുടെ പട്ടികയിലും ഇന്ത്യ ഇടം നേടിയെന്നും രാഷ്ട്രപതി പറഞ്ഞു.

NexCAR19 CAR-T എന്ന പേരിലെ ഈ തെറാപ്പി, ആദ്യ തദ്ദേശീയ ഇന്ത്യൻ നിർമ്മിത CAR-T തെറാപ്പിയാണ്. അക്കാദമിക-വ്യവസായ പങ്കാളിത്തത്തിലൂടെ രൂപപ്പെട്ട ഈ തെറാപ്പി ലോകത്തിലെ ഏറ്റവും താങ്ങാനാവുന്ന CAR-T തെറാപ്പിയാണ്. ഇത് സെൽ, ജീൻ തെറാപ്പി മേഖലയിലെ ആഗോള ഭൂപടത്തിൽ ഇന്ത്യയുടെ സ്ഥാനം ഉറപ്പിക്കുന്നതാണ്.

പ്രായമായ ക്യാൻസർ രോഗികൾക്ക് മാത്രമല്ല, പീഡിയാട്രിക് ക്യാൻസർ രോഗികൾക്കും CAR-T സെൽ തെറാപ്പി അനുഗ്രഹമാകുമെന്ന് ചടങ്ങിൽ മഹാരാഷ്ട്ര ഗവർണ്ണർ രമേഷ് ബൈസ് പറഞ്ഞു.

ഐഐടി ബോംബെ ഡയറക്ടർ പ്രൊഫ. സുഭാസിസ്

ചന്ദ്രധരി, ടാറ്റ മെമ്മോറിയൽ സെന്റർ ഡയറക്ടർ
പ്രൊഫ.സുഭീപ് ഗുപ്ത തുടങ്ങിയവർ ചടങ്ങിൽ പങ്കെടുത്തു.
ന്യൂസ് ഡെസ്ക് ആകാശവാണി.

\$\$\$\$\$\$\$\$\$\$\$\$\$\$\$\$

State campaign

സംസ്ഥാനത്ത് ലോക്സഭാ തിരഞ്ഞെടുപ്പിനുള്ള പ്രചാരണം സജീവമാക്കി രാഷ്ട്രീയപാർട്ടികൾ. മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയൻ ഇന്ന് എറണാകുളത്ത് സംഘടിപ്പിച്ച എൽ ഡിഎഫ് പ്രചാരണയോഗങ്ങളിൽ പങ്കെടുത്തു. കേന്ദ്രമന്ത്രിമാരും മുതിർന്ന ബിജെപി നേതാക്കളുമായ എസ് ജയശങ്കർ, സ്തുതി ഇറാനി എന്നിവരും സംസ്ഥാനത്ത് ഇന്ന് എൻഡിഎ പ്രചാരണ പരിപാടികളിൽ പങ്കെടുത്തു. ആറ്റിങ്ങൽ ലോക്സഭാ മണ്ഡലം ബി ജെ പി സ്ഥാനാർത്ഥി വി മുരളീധരൻ മണ്ഡലത്തിനായി തയ്യാറാക്കിയ കരട് വികസനരേഖ ശ്രീ. എസ് ജയ്ശങ്കർ പ്രകാശനം ചെയ്തു.

\$\$\$\$\$\$\$\$\$\$\$\$\$\$\$\$

CPIM _MANIFESTO

ലോക്സഭാ തിരഞ്ഞെടുപ്പിനുള്ള പ്രകടന പത്രിക സിപിഐ എം പുറത്തിറക്കി. പാർട്ടി ജനറൽ സെക്രട്ടറി സീതാറാം യെച്ചൂരി, പോളിറ്റി ബ്യൂറോ അംഗങ്ങളായ പ്രകാശ് കാരാട്ട്, ബൃന്ദാ കാരാട്ട്, തപൻ സെൻ തുടങ്ങിയ നേതാക്കൾ ന്യൂഡൽഹിയിൽ സംയുക്തമായാണ് പത്രിക പ്രസിദ്ധീകരിച്ചത്. സിപിഐ എം രാജ്യത്ത് ജനാധിപത്യവും മതേതരത്വവും ശക്തിപ്പെടുത്തുമെന്ന് ശ്രീ. യെച്ചൂരി അഭിപ്രായപ്പെട്ടു. അതി സമ്പന്നർക്കു മേൽ പ്രത്യേക

നികുതി, സ്വകാര്യ മേഖലയിൽ സംവരണം, രാഷ്ട്രീയ പാർട്ടികൾക്ക് സംഭാവന നൽകുന്നതിൽ നിന്ന് കോർപ്പറേറ്റുകളെ വിലക്കൽ, തൊഴിൽ എടുക്കാനുള്ള അവകാശം, ഭരണഘടനാ അവകാശമാക്കി മാറ്റൽ തുടങ്ങിയവ പത്രിക ഉറപ്പ് നൽകുന്നു. യുഎപിഎ നിയമം, കള്ളപ്പണം വെളുപ്പിക്കൽ നിരോധന നിയമം എന്നിവ റദ്ദാക്കുമെന്നും പാർട്ടി പ്രകടന പത്രികയിൽ ഉറപ്പ് നൽകുന്നു.

\$\$\$\$\$\$\$\$\$\$\$\$\$\$\$\$

BJP-MANIFESTO MEETING

ബിജെപി പ്രകടന പത്രിക രൂപീകരണ യോഗം ന്യൂഡൽഹിയിൽ പുരോഗമിക്കുന്നു. മുതിർന്ന നേതാവ് രാജ്നാഥ് സിങ് നേതൃത്വം നൽകുന്ന സമിതിയുടെ രണ്ടാമത് യോഗമാണ് ഇത്. 27 പേരടങ്ങുന്നതാണ് സമിതി. മുതിർന്ന നേതാക്കളായ നിർമല സീതാരാമൻ, കിരൺ റിജിജു തുടങ്ങിയവർ യോഗത്തിൽ പങ്കെടുക്കുന്നുണ്ട്.

\$\$\$\$\$\$\$\$\$\$\$\$\$\$\$\$

CONGRESS ELECTION MANIFESTO

ലോക്സഭാ തിരഞ്ഞെടുപ്പിനായുള്ള പ്രകടന പത്രിക കോൺഗ്രസ് നാളെ പുറത്തിറക്കും. പാർട്ടി അധ്യക്ഷൻ മല്ലികാർജ്ജുൻ ഖാർഗെ, മുതിർന്ന കോൺഗ്രസ് നേതാവ് രാഹുൽ ഗാന്ധി എന്നിവർ ചേർന്നാണ് പ്രകടന പത്രിക പുറത്തിറക്കുക.

\$\$\$\$\$\$\$\$\$\$\$\$\$\$\$\$

JAMMU - NOMINATIONS

ജമ്മു ലോക്സഭാ മണ്ഡലത്തിലേയ്ക്കായി 26 സ്ഥാനാർത്ഥികൾ പത്രിക സമർപ്പിച്ചു. ഈ മാസം 26 നാണ് മണ്ഡലത്തിൽ വോട്ടെടുപ്പ്. പത്രികകളുടെ സൂക്ഷ്മ പരിശോധന മറ്റുനാൾ നടക്കും. തികളാഴ്ചവരെ പത്രികകൾ പിൻവലിക്കാം. മൂന്ന് ജില്ലകളിലായി 17.67 ലക്ഷത്തിലേറെ വോട്ടർമാരാണ് സമ്മതിദാന അവകാശം വിനിയോഗിക്കുക.

\$\$\$\$\$\$\$\$\$\$\$\$\$\$\$\$

FUR. REV. PM-BIHAR RALLY

2024 ലെ ലോക്സഭാ തിരഞ്ഞെടുപ്പ് ഇന്ത്യയെ ഒരു വികസിത രാഷ്ട്രമാക്കാൻ വേണ്ടിയുള്ളതെന്ന് പ്രധാനമന്ത്രി നരേന്ദ്രമോദി.വികസിത രാജ്യമാക്കി ഇന്ത്യയെ മാറ്റാൻ ഭരണകൂടം സാധ്യമായ എല്ലാ ശ്രമങ്ങളും നടത്തിവരുന്നതായും പ്രധാനമന്ത്രി പറഞ്ഞു .ബിഹാറിൽ തെരഞ്ഞെടുപ്പ് റാലിയിൽ പങ്കെടുക്കുകയായിരുന്നു അദ്ദേഹം .ചന്ദ്രൻ്റെ ദക്ഷിണ ധ്രുവത്തിൽ ഇറങ്ങിയ ആദ്യ രാഷ്ട്രീയ ഇന്ത്യ നിലവിൽ ലോകത്തിലെ ഏറ്റവും വലിയ അഞ്ചാമത്തെ സാമ്പത്തിക ശക്തിയാണെന്നും അദ്ദേഹം അഭിപ്രായപ്പെട്ടു .

\$\$\$\$\$\$\$\$\$\$\$\$\$\$\$\$

VP-STUDENTS

ഉപരാഷ്ട്രപതി ജഗ്ദീപ് ധൻവർ ന്യൂഡൽഹിയിലെ പാർലമെൻ്റ് ഹൗസിൽ ഇന്ന് ധോൽപൂരിലെ രാഷ്ട്രീയ മിലിട്ടറി സ്കൂളിലെ വിദ്യാർത്ഥികളുമായി ആശയവിനിമയം നടത്തി . രാജ്യസഭ സംഘടിപ്പിക്കുന്ന ത്രിദിന പഠന

സന്ദർശന പരിപാടിയിലാണ് വിദ്യാർത്ഥികൾ പങ്കെടുക്കുന്നത്.

\$\$\$\$\$\$\$\$\$\$\$\$\$\$\$\$

REV. SONIA GANDHI- RS OATH

മുതിർന്ന കോൺഗ്രസ് നേതാവ് സോണിയ ഗാന്ധി,കേന്ദ്രമന്ത്രി അശ്വിനി വൈഷ്ണവ് എന്നിവർ രാജ്യസഭാ അംഗങ്ങളായി ഇന്ന് സത്യപ്രതിജ്ഞ ചെയ്തു.സഭാധ്യക്ഷൻ ജഗദീപ് ധൻകർ ഇരുവർക്കും സത്യവാചകം ചൊല്ലിക്കൊടുത്തു.

\$\$\$\$\$\$\$\$\$\$\$\$\$\$\$\$

ECI- FAKE MESSAGE

സർക്കാർ ജീവനക്കാർക്ക് തപാൽ ബാലറ്റിലൂടെ വോട്ട് ചെയ്യാൻ കഴിയില്ലെന്ന സമൂഹമാധ്യമത്തിലൂടെ പ്രചരിക്കുന്ന സന്ദേശം തെറ്റാണെന്ന് തിരഞ്ഞെടുപ്പ് കമ്മീഷൻ . തിരഞ്ഞെടുപ്പ് ഡ്യൂട്ടിയിലുള്ള യോഗ്യരായ ഉദ്യോഗസ്ഥർക്ക് തപാൽ ബാലറ്റിലൂടെ വോട്ട് ചെയ്യാവുന്നതാണെന്നും കമ്മീഷൻ വ്യക്തമാക്കി.

\$\$\$\$\$\$\$\$\$\$\$\$\$\$\$\$

IPL

ഐ പി എൽ ക്രിക്കറ്റിൽ ഗുജറാത്ത് ടൈറ്റൻസ് പഞ്ചാബ് കിങ്സിനെ നേരിടും. അഹമ്മദാബാദിലെ നരേന്ദ്ര മോദി സ്റ്റേഡിയത്തിലാണ് കളി. ടോസ് നേടിയ പഞ്ചാബ് -- ഗുജറാത്തിനെ ബാറ്റിങ്ങിനയച്ചു.പോയിന്റ് പട്ടികയിൽ ഗുജറാത്ത് ടൈറ്റൻസ് അഞ്ചാം സ്ഥാനത്തും പഞ്ചാബ് കിങ്സ് ഏഴാം സ്ഥാനത്തുമാണ്.

\$\$\$\$\$\$\$\$\$\$\$\$\$\$\$\$

ISL

ഐഎസ്എൽ ഫുട്ബോളിൽ ചെന്നൈയിൻ എഫ്.സി ജംഷഡ്പൂർ പോരാട്ടം. രാത്രി 7.30 ന് ചെന്നൈ ജവഹർലാൽ നെഹ്റു സ്റ്റേഡിയത്തിലാണ് മത്സരം. ഇന്നലെ നടന്ന മത്സരത്തിൽ ഈസ്റ്റ് ബംഗാൾ കേരളാ ബ്ലാസ്റ്റേഴ്സിനെ രണ്ട് ഗോളുകൾക്ക് പരാജയപ്പെടുത്തി. രണ്ടിനെതിരെ നാല് ഗോളുകൾക്കാണ് ഈസ്റ്റ് ബംഗാളിന്റെ വിജയം. ഈ വിജയത്തോടെ ഈസ്റ്റ് ബംഗാൾ പോയിന്റ് പട്ടികയിൽ ഏഴാമതെത്തി. പട്ടികയിൽ അഞ്ചാമതുള്ള കേരളാ ബ്ലാസ്റ്റേഴ്സ് പ്ലേ ഓഫ് യോഗ്യത മുൻപ് തന്നെ ഉറപ്പിച്ചിരുന്നു.

\$\$\$\$\$\$\$\$\$\$\$\$\$\$\$\$

REV. KARNATAKA-ANURAG SINGH THAKUR

വാർത്ത വിതരണ പ്രക്ഷേപണ മന്ത്രി അനുരാഗ് സിംഗ് ടാക്കൂർ ബെംഗലൂരുവിൽ പാർട്ടി പ്രവർത്തകരെ അഭിസംബോധന ചെയ്തു. ബിജെപി സ്ഥാനാർത്ഥി തേജസ്വി സൂര്യയുടെ പ്രചാരണാർത്ഥം സംഘടിപ്പിച്ച റാലിയിൽ പങ്കെടുക്കുകയായിരുന്നു അദ്ദേഹം. രാജ്യത്ത് ഏറ്റവും കൂടുതൽ നികുതി സൃഷ്ടിക്കുന്ന രണ്ടാമത്തെ നഗരമായ ബംഗളൂരു ജല ദൗർലഭ്യം നേരിടുന്നതായി കേന്ദ്രമന്ത്രി കുറ്റപ്പെടുത്തി. കോൺഗ്രസ്സ് SDPI യുടെ പിന്തുണ തേടുകയാണെന്നും അദ്ദേഹമാരോപിച്ചു. രാജ്യത്തെ 25 കോടി ജനങ്ങളെ ദാരിദ്ര്യത്തിൽ നിന്നും പുറത്തുകൊണ്ടുവരാൻ ഭരണകൂടത്തിന് കഴിഞ്ഞതായി അഭിപ്രായപ്പെട്ട അദ്ദേഹം നിലവിൽ ഇന്ത്യ ലോകത്തെ ഏറ്റവും ശക്തമായ അഞ്ചാമത്തെ സാമ്പത്തിക

രംഗമാണെന്നും പറഞ്ഞു.

\$\$\$\$\$\$\$\$\$\$\$\$\$\$\$\$

Amit Shah

തിരുവനന്തപുരം ലോക് സഭാമണ്ഡലം എൻ ഡി എ സ്ഥാനാർത്ഥി രാജീവ് ചന്ദ്രശേഖറിന്റെ തിരഞ്ഞെടുപ്പ് പ്രചാരണത്തോടനുബന്ധിച്ച് കേന്ദ്ര ആഭ്യന്തര മന്ത്രി അമിത് ഷാ മറ്റുനാൾ തലസ്ഥാനത്തെത്തും.

നെതൂാറ്റിൻകരയിൽ നടക്കുന്ന റോഡ് ഷോയിൽ രാജീവ് ചന്ദ്രശേഖരോടൊപ്പം അമിത് ഷായും പങ്കെടുക്കും.

\$\$\$\$\$\$\$\$\$\$\$\$\$\$\$\$

CBDT- ITRs

2024-25 കാലയളവിലെ 23,000 ലധികം ആദായനികുതി റിട്ടേർണുകൾ ഇതുവരെ സമർപ്പിക്കപ്പെട്ടുകഴിഞ്ഞതായി കേന്ദ്ര പ്രത്യക്ഷ നികുതി ബോർഡ് ഒരു സാമ്പത്തിക വർഷത്തിന്റെ തുടക്കം മുതൽ തന്നെ റിട്ടേർണുകൾ സമർപ്പിക്കാൻ ഇതാദ്യമായി അവസരം ഒരുക്കിയതായും ബോർഡ് അറിയിച്ചു. ITR-1, ITR-2 ,ITR-4 എന്നിങ്ങനെ നികുതിദായകർ സാധാരണയായി ഉപയോഗിക്കുന്നവ ഇ-ഫയലിംഗ് പോർട്ടലിൽ ഈ മാസം ഒന്ന് മുതൽ ലഭ്യമാണെന്നും അധികൃതർ അറിയിച്ചു.

\$\$\$\$\$\$\$\$\$\$\$\$\$\$\$\$

\$\$\$\$\$\$\$\$\$\$\$\$\$\$\$\$

\$\$\$\$